

চাইনানা অহানবা ওইনা মেগা মিলিটরি পেরেদতা অনৌবা লানগী খুংশু-খুংলায়শিং উৎশ্রে

বৈজিং, সেপ্টেম্বর ৩ (এজেন্সী): মালেমগী অনীশুবা লাঞ্জাওগী মতমদা চাইনানা জপানবু মায়থীবা পীখিববু নীংশিংদুনা পাঙথোকপা ৮০শুবা ভিক্টরি দেগী খৌরমদা চাইনানা অনৌবা লানগী খুংশু-খুংলায়শিং অহানবা ওইনা মীয়ামদা উৎশ্রে...



চাইনানী ভিক্টরি পেরেদতা অনৌবা মখলগী মতিক-ময়াই লৈরবা খুংলায়শিং উৎশ্রে

চাইনানী ভিক্টরি দেদা শরুক য়াখিবা মালেমগী লৈবাক ২৬কী মনুংদা রসিয়ানী প্রসিডেন্ট ভ্লাদিমির পুটিন, নোর্থ কোরিয়ানী লীদর কিম জোং উন অমসুং ইরান, মালেসিয়া, ম্যান্মাৰ, মোঙ্গোলিয়া, ইন্দোনেশিয়া, জিম্বাবুবে অমসুং সেন্টেলে এছিয়াদা লৈবা লৈবাকী লুচিংবিশিং শরুক য়াখি...

২৬কী লুচিংবিশিং অদুবু চাইনানী প্রসিডেন্ট সী জিনপিং অমসুং মহাক্কী লেয়নবী পেং লিয়ুআনানা হরাউ তয়ালা ওকখি। মালেমগী অনীশুবা লাঞ্জাওগী মতমদা জপাননা চাইনাদা লান্দারকপবু মায়থীবা পীখিবা অদুবু নীংশিংদুনা পাঙথোকখিবা চাইনানী ৮০শুবা কুমওন খৌরম অদুনা মশীং য়াল্লাব লৈবাক অদুগী লান্দাশিংনা পেরেদ অদুনা শরুক য়াখি...

মচানুগী কিম জু এগা লোয়ননা বৈজিংদা থুংখি। ট্রেন্দা লাকখিবা কিম জোং উনগী খোঙচৎ অসি কুমজ ২০১৯দগী মহাক্কী অনীশুবা খোঙচৎ ওইরি। চাইনানী মরুওইবা মপাং অমা ওইরিবা কিম জোং উননা রসিয়ানী প্রসিডেন্ট ভ্লাদিমির পুটিনগসু নক্ৰবা মরী লেনদুনা হৌজিক শোক্ৰিবা যুক্তেনগী লান অসিদা মহাক্কী লান্দাশিং রসিয়ানী মীচঙদা লান য়াওনবগীদমক মোঙ্গোদা থাখি...

শীংখানিংগই ওইরিবা মিলিটরি পেরেদ অসিদা চাইনানী প্রসিডেন্ট সী জিনপিং, রসিয়ানী প্রসিডেন্ট ভ্লাদিমির পুটিন অমসুং নোর্থ কোরিয়ানী প্রসিডেন্ট কিম জে ১ং উননা পুরা শরুক য়ামিগদুনা যু এস অমসুং লৈবাক অদুগী প্রসিডেন্ট দোনাঙ্গ ট্রুঙ্গপতা অকনবা পাউজেল অমা থাদুনা প্রসিডেন্ট পুটিন অমসুং কিম জে ১ং উননা লোয়ননা রাশিংটননা লান য়াওনবগীদমক মোঙ্গোদা লৌদবগী পাউজেল পীখি।

মোস্কোনা শাবা এস-৪০০ সফেস-টু-এয়র মিসাইল সিস্টম ইন্দিয়াদা পীগদৌরি

মোস্কো, সেপ্টেম্বর ৩ (এজেন্সী): মোস্কো অমসুং নু দেল্লীগী মরক্তে রসিয়ানা শাবা লেমায়দগী অতিয়াদা কাপ্লা য়াবা এস-৪০০ মিসাইল সিস্টম ইন্দিয়াদা পীবাবা খৌরাং তৌরে হায়না রসিয়ানী দিফেন্স এন্ডস্পোর্ট ওফিসলনা গুৱাং অখেংবদা ফোঙদোকখিবা ৱাফম অমবু টাজ নুজ এজেন্সীনা ৱিপোর্ট তৌরি।



ইন্দিয়াদা পীগদৌরিবা রসিয়ানী এস-৪০০ মিসাইল সিস্টম

লৈবাক অনীগী মরক্তে রসিয়ানা শাবা এস-৪০০ মিসাইল সিস্টম অদু ইন্দিয়াদা মশীং হেমা পীনবগী য়ানবা থল্লাখিবনি। ইন্দিয়ানা কুমজ ২০১৮দা দোব্লর মিলিয়ন ৫.৫ রোম ওইগদবা রসিয়ানী এস-৪০০ মিসাইল সিস্টম মরক্তে লেনবা মোঙ্গোদা খুংয়েক পীনখিবনি। মোস্কোনা শাবা মিসাইল সিস্টমশিং অসিনা চাইনানা কিহন-খংহল্লকপদগী গুঙথোকপা গুঞ্জগনি হায়না নু দেল্লীনা ফোঙদোকখি।

হেমা পাকথোক-চাওথোকহমবগী পাদমনিং হায়খি। লৈবাক অনীগী মরক্তে মিসাইল সিস্টম পীনবগী য়ানবিবা অদু মতম খরা থেংথল্লাব কুমজ ২০২৬ অমসুং ২০২৭তদি মোঙ্গোনা ইপি দিয়ানা এস-৪০০ মিসাইল সিস্টম অনী শোয়দনা পীরগনি হায়রি। চাইনানা পাঙথোকখিবা শাহহাই কোওপারেশন ওর্গানাইজেশন সন্থিটিকী নাকলদা ইন্দিয়ানী প্ৰাইম মিনিষ্টর নয়েস্ত্র মোদি অমসুং রসিয়ানী প্রসিডেন্ট ভ্লাদিমির

পুটিননা হৌখিবা নিংখৌকবদা খুংদেংখীংবদা মতমদা নাকল অনীনা মতেং পাংনুনা পুরা লেপমিগনিংগী ৱাফমশিং য়ানবিবাগা লোয়ননা ক্রেমলিনগী মায়ক্কেনীসু ইন্দিয়ানী প্ৰাইম মিনিষ্টরবু অশেংবা মরক্ত অমা ওইনা লৌরি। রসিয়ানী ফোরেম মিনিষ্টর সর্গে কাভেরোভনা গুসি ফোঙদোকখিবা ৱাৱোল অমদা রসিয়ানী থাউ লৈবা লেপুবা য়ুনাইটেড ষ্টেটসকী মায়ক্কেনী খুংহল্লকখিবা কাৱেলবসু ইন্দিয়ানা থওইনা তান্দা থাউ লেনবগী ৱাফম

মখা তানা থমখিবা অদু মোঙ্গোনা থাগৎপা ফোঙদোকখি। ষ্টোকহোম ইন্টরনেশনাল পীছ ৱিৎসইন্সটিটিউটনা ফোঙদোরকপা ৱাৱোল অমদা কুমজ ২০২০ অমসুং ২০২৪গী মরক্তে ইন্দিয়ানা রসিয়ানী লানগী খুংশু-খুংলায় চাদা ৩৬ লৈখি, ব্রাজিলীনা চাদা ৩৩ অমসুং ইজ ৱেলদগীনা চাদা ১৩ লৈখি হায়রি। ইন্দিয়ানা রসিয়ানী থাউ অমসুং লানগী খুংশু-খুংলায়শিং লৈবাবু যু এসকী মায়ক্কেনী য়ানিংবদগী ৱাফম ফোঙদোরকপসু লৈবাবনি।

যু এসনা দ্রাগ পুবা জহাজ অমদা লান্দাদুনা নার্কো টেরিষ্ট ১১ হাৎশ্রে



প্রসিডেন্ট ট্রাম্পনা নার্কো টেরিষ্ট ১১ হাৎশ্রে হায়না লাউথোকখিবা

ৱাশিংটন, সেপ্টেম্বর ৩ (এজেন্সী): সাউদন কেৱিবিয়নাদা ভেনিজুয়েলাদগী দ্রাগ পুনা লাঙ্গা জহাজ অমদা লান্দাদুনা নার্কো টেরিষ্ট ১১ হাৎশ্রে হায়না যু এস প্রসিডেন্ট দোনাঙ্গ ট্রাম্পনা ফোঙদোকখি। সোসল মীদিয়াদা থাগৎলকপা ৱাৱোল অমদা যু এস মিলিটরি গুৱাং ভেনিজুয়েলাগী গেঙ খুংপু ট্রেন দে অরাওআগী মীওইশিংদা অত্সনা লান্দা অদু চখাখিবনি হায়রি।

মালেমগী ঈশিংগী শরুকশিংদা জ হাজ অদুনা যু এস তন্না কাঙলোনগী ৱাফমদা দ্রাগশিং অদু পুশিল্লকখিবনি হায়রি। হৌখিবা চয়োল খরা অসিদা ট্রাম্প এদমিনিষ্ট্রেশননা ভেনিজুয়েলাগী প্রসিডেন্ট নিকোলাস মাদুরোগী অদু লান্দাখিবা অদুনা যু এস ফোর্সকী মায়ক্কেনী অশোক-অপন অমদি খুংদেংখীবা অমত্ত য়াওখিদি হায়রি।

নিকোলাস মাদুরোগী ফানবগী ঈ-পাউশিং পীবা দোব্লর মিলিয়ন ৫০ মনা ওইনা পীগনি হায়না লাউথোকখিবনি। প্রসিডেন্ট নিকোলাস মাদুরোগী মায়ক্কেনীসু যু এস লাম্বীনা খুং থিংজিল্লকপশিং মায়ক্কেনী হায়না খঙহমবিবসু লৈবাবনি। গুৱাং ওভেল ওফিসতা পাউশিংদা ৱা গুংলান্দা প্রসিডেন্ট ট্রাম্পনা হায়, যু এস ফোর্সনা দ্রাগ পুরকপা জহাজ অদুনা লান্দা চখাখি। ভেনিজুয়েলাদগী দ্রাগ ময়াম অমা হাওনুনা লাকখিবা জ হাজ অদুনা অত্সনা যু এসনা লান্দা চখাখিবনি হায়রি।

সুইসাইদ বোম্বিং চখদুনা পাকিস্তানগী বেলেচিষ্টানদা মীওই ১৪ হাৎশ্রে, ৩৫ শোকশ্রে



বি এন পি ৱেল্লিগা বোম পোকখায়বদগী মীশি-মীনা য়াওখিবা

ৱাশিংটন, সেপ্টেম্বর ৩ (এজেন্সী): পাকিস্তানগী ফৌদা বেলেচিষ্টান নেশনাল পাটি (বি এন পি) গী পল্লিক ৱেল্লিগা সুইসাইদ বোম্বিং চখারকপদগী য়ামত্ৰবা মীওই ১৪ শিগ্ৰে অমসুং ৩৫না অশোক-অপন নংই হায়রি। মালিয়ারী ৱিপোর্ট অমদা হায়, বোম পোকখায়বগী যৌদোক অদু সারি অটুলাহ মেঙ্গল লৌখিবদগী ৪শুবা কুমওন খৌরমগা মরী লেননা

অমগী মতুংইয়া যৌদোক অদু সুইসাইদ এটেক অমনি অমসুং মশা শিজুনা বোম পোকখায়বগী যৌদোক অদু বি এন পিগী ৱেল্লিগা লৌইবা মতুং মিনট ১৫ রোম চংপা অদু হাইনি। ৱেল্লিগা অদু সুইসাইদ তৌরিবা বি এন পিগী চিফ অখাটর অখাটর মেঙ্গলদি মাংজোননা য়ুদা হল্লকখিবদগী খুংদেংখীবা নংই হৈছে হায়রি। ৱেল্লিগা অদু শরুক য়াখিবা পাখটনুনা মিল্লি অরামি পাটিগী লুচিবা মেহমুদ খান অচাকজাই, অরামি নেশনাল পাটিগী অসঘর খান অচাকজাই অমসুং নেশনাল পাটিগী হায়গী সেনেটর মির কবির মুহম্মদ শাহীসু ৱেল্লিগা অদু শরুক য়াখিবনি। অদু মতুংইনমক লাইবক ফবদগী মথোয় অহম্বাক অশোক-অপন নংই হৈছে। বি এন পিগী গ্ৰোভিগিএল এসেমব্লীগী মেম্বর মির অহম্মদ নরাজ বেলেচ অমসুং পাটিগী সেন্টেল লেবর সেন্টেটর মুসা জান শোকপদা য়াওখি হায়রি।

কৌটা লৈবা শাহরানি ষ্ট্রেডিয়াদা মীয়ামগী ওইবা ৱেল্লিগা অমা গুৱাং পাঙথোকখিগা সুইসাইদ বোম্বিং অদু চখারকখিবনি হায়রি। বেলেচিষ্টান প্রোভিডকী হেল্ট মিনিষ্টর ৱাখট মুহম্মদ কাকরনা বোম পোকখায়বা অদু শোক্ৰবিশিং অদু মশক-মমিং খঙবা গুঞ্জ হায়না পাকিস্তানদা ফোঙবা নুইতগী পাউচে এন্ডস্পোর্ট ট্রান্সপোর্ট ফোঙদোকখি। পুলিসনা ফোঙদোরকপা ৱাৱোল

যু এন পীছকীপারশিংদা ইজরেলনা দ্রোন শীজিমদুনা লান্দাশ্রে



ইজরেল লাম্বীনা দ্রোন শীজিমদুনা যু এন পীছকীপারশিংদা লান্দাখিবা

ৱেবুট, সেপ্টেম্বর ৩ (এজেন্সী): লেবাননদা যু এন পীছকীপারশিংদা লৈবা মফম অমগী ময়াদা ইজ ৱেলনা দ্রোন শীজিমদুনা তমথীনা লান্দাশ্রে হায়রি। যু এন পীছকীপারশিং অদুনা থিংজিমদুনা থল্লা মল্লী অমবু শেংদোক্ৰবা হেংনরিঙে চৈরক্তা ইজরেলনা দ্রোন শীজিমদুনা গ্ৰেনেদ ৪না যু এন পীছকীপারশিং অদুনা লান্দারকখিবনি। ইজরেলগা গুম্বে তয়ননা লৈবা থা খেংবা লেবাননদা লৈবা যু এন পীছকীপারশিং অদুনা লান্দারকখিবা অদু লাইবক ফবদগী মীওই অমত্ত। অশোক-অপন নংই হৈছে হায়রি।

লৈরিবা মফম অদুগী মিত্র ২০মুক্কী মনুংদা অহানবা গ্ৰেনেদ অমা তারকখিবাগা লোয়ননা অতোপ্লা গ্ৰেনেদ অত্সনা মিত্র ১০০গী মনুংদা তারকখি হায়রি। পীছকীপারশিং অদুনা ইজরেল তন্না হমখি। যু এন আই এফ আই এলগী মায়ক্কেনী পীছকীপারশিং অসিনা মফম অদুনা লম্বী শেংদোকপগী থবকখিং অখরি হায়না মাংজোননা পাউপীছবসু লান্দা অসি অত্সনা চখারকখিবনি হায়রি।

ফ্রান্স-সাউদি অরাবিয়ানা টু-ষ্টেট সোল্যুশন কনফারেন্স লুচিংলগনি




প্রসিডেন্ট ট্রাম্পনা সাউদি অরাবিয়ানী ক্রাউন প্রিন্সকা উনখিবা

ৱাশিংটন, সেপ্টেম্বর ৩ (এজেন্সী): নু য়োক্তা পাঙথোকখিবা য়াখিবা যু এন জেনরেল এসেমব্লিগা ইজরেল পেলেষ্টিনিয়ান কনফ্লিক্টকী মতাংদা টু-ষ্টেট সোল্যুশন কনফারেন্সতা ক্ৰমা অমসুং সাউদি অরাবিয়ানা পুরা কো-চোর ওইনুনা খল্লাগদৌরি হায়না ফ্রান্সকী প্রসিডেন্ট ইমানুএল মেক্রোননা ফোঙদোকখি।

ফোঙদোকখি। প্রসিডেন্ট মেক্রোননা কনফারেন্স অদুগী মরুওইবিশিং ফোঙদোকখিবাগা লোয়ননা কনফারেন্স অদুনা গাজানা মতম চুগ্ৰী ওইনা খুং থোক্ৰবা লেগা অমসুং হোষ্টেজশিং থাদেক্ৰবগী মতাংদাসু য়াওখি হায়রি।

ম্যান্মাৰ হুন্টা আর্মিনা বেংমোদা লৈবা কে আই এগী মথক্তা লান্দাশ্রে



হুন্টা আর্মিনা কে আই এগী মথক্তা অকনবা লান্দা চখাখিবা

ৱাশিংটন, সেপ্টেম্বর ৩ (এজেন্সী): ম্যান্মাৰ হুন্টা লাম্বীনা কাচিন ষ্টেটকী মনুংদা লৈবা বেংমো টাউনশিপতা কাউন্টর এটেক চখারকপদগী কাচিন ইন্ডিপেন্ডেন্স আর্মি (কে আই এ)গী মরক্তে চাওনা খুং থোক্ৰে হায়না ইথনিক আর্মিগী ৱাঙাংলোয় কৰ্নেল নো বুন ফোঙদোকখি।

মমাং থাগী ২৭তগী হৌদুনা হুন্টা লাম্বীনা বেংমো টাউনশিপ কিলোমিটার ১০ রোমতমক চংলগা লৈবা লময়াং ভিলেজবু খুদু মচবা হেংনরকখিবনি হায়রি। লময়াং ভিলেজ খুদু মচবা হেংনরকখি অসি চিপরিদা লৈবা অঙলবা লেনুগী মাইনিং হব অমা ওইরিবা মফম অমবু লৌশিমবগী খৌরাং তৌখিবনি। চিপরি হায়রিবা মফম অদু লাম্বীনা গুম্বে লান্না লল্লোন-ইতিক তৌনিবা য়ান্না মরুওইবা মফম অমনি। লময়াং ভিলেজ অসি কে আই এনা হায়গী হৌনা খুদু চানশিন্দুনা লৈরিবা মফম অমা ওইবগা লোয়ননা নুমিৎ খুদিগী স্ক্ৰুং অদুনা হুন্টা লাম্বী অমসুং কে আই এগী মরক্তে খুং থোক্ৰবগী যৌদোকখিং

থোকপগা লোয়ননা হুন্টা আর্মিনা কে আই এগী মথক্তা অকনবা মথলগী খুংশু-খুংলায়শিং য়াওনা নোংখক্তী লান্দা চখারকখি হায়রি। কুমজ ২০২৪দা কে আই এনা চাইনাগা গুম্বে লান্না লল্লোন-ইতিক তৌনিবা মফম অমা ওইরিবা চিপরি টাউনশিপ অসি খুদু চন্দুনা লৈবকপগা লোয়ননা মফম অদুনা লৈবা

তাঙলবা লেনুগী পোথোকখিংসু কে আই এনা খুদু চানশিন্দুনা থল্লকখিবনি। চিপরিদা ফংবা তাঙলবা মথলগী পোথোকখিং অসি দিফেন্স, এৱোস্পেস অমসুং ৱিনুএবল সেক্টরশিংদা য়ান্না কাৱাৰা পীবাৰা নংতমা টেক্সোলজি ৱাংবা পোথোক কয়া শাবদসু চাওনা কাৱাৰা লেনুগী পোথোকখি হায়রি।

Public notice regarding land acquisition and compensation for the construction of a road. It mentions the Thoubal District and the Thoubal Sub-Deputy Collector's office.

Office notice from the Sub-Deputy Collector, Thoubal, Manipur. It lists a mutation case and provides contact information for the office.

Office notice from the Sub-Deputy Collector, Thoubal, Manipur. It lists a mutation case and provides contact information for the office.